

ಹೊಯ್ಸಳ ವಾಣಿ

ನಮ್ಮ ಹನಿ ನಮ್ಮ ದಿವಿ

Vol. 09, Issue - 08

KARKAN/2008/27013


ಬಿಡಿ ಪ್ರತಿ ರೂ. 4/-

E-mail:hks_mysore@yahoo.com

AUG- 2016

Pages - 8

ಅಧ್ಯಕ್ಷರ ನುಡಿ



ಸಂಘವು ಏರ್ಪಡಿಸಿದ್ದ ಸಂಸ್ಥಾಪಕರ ದಿನಾಚರಣೆಗೆ 600 ಕ್ಕೂ ಹೆಚ್ಚು ಸದಸ್ಯರು ಭಾಗವಹಿಸಿದ್ದು ಸಾರ್ಥಕವಾಯಿತು ಎನಿಸಿತು. ಜಿಲ್ಲಾ ಕೇಂದ್ರಗಳ ಇತರೆ ಸಂಘಗಳು ತಮ್ಮದೇ ಆದ ಕಾರ್ಯಕ್ರಮವನ್ನು ಇಟ್ಟುಕೊಂಡಿದ್ದರಿಂದ ಹಲವರು ಬರಲಾಗಲಿಲ್ಲ. ಆದರೂ ತುಮಕೂರು, ಬೆಂಗಳೂರು, ಚಾಮರಾಜನಗರದ ಸದಸ್ಯರು ಭಾಗವಹಿಸಿದ್ದು ಸಂತೋಷದ ಸಂಗತಿ.

1908 ರ ಮಾಂಡಲಿಕ ಸಭೆಯ ಅಧ್ಯಕ್ಷರು ಹಾಗೂ ಸಂಘ ಸ್ಥಾಪನೆಗೆ ಕಾರಣಕರ್ತರಾದ ಶಿಕಾರಿಪುರದ ಸೀತಾರಾಮಯ್ಯನವರ ಮೊಮ್ಮಗ ಡಾ|| ಜಯರಾಮ್ ಸಮಾರಂಭದ ಉದ್ಘಾಟನೆ ಮಾಡಿದ್ದು ಸಂತೋಷದ ಸಂಗತಿ. ಇವರು 1970ರಲ್ಲಿ ನಮ್ಮ ಸಂಘವು ಕಟ್ಟಿದ ಹಾಲಿ ಕೆನರಾ ಬ್ಯಾಂಕ ಕಟ್ಟಡ ನಿರ್ಮಾಣಕ್ಕೆ ಇವರು ಮತ್ತು ಇವರ ಕಿರಿಯ ಸಹೋದರ ಡಾ|| ಬಿ. ಎನ್. ಸತ್ಯನಾರಾಯಣ ರಾವ್ ಅಂದು (8000 ಅಮೇರಿಕನ್ ಡಾಲರ್) ರೂ.60,000-00 ಗಳನ್ನು ಎರಡು ಕೊಠಡಿ ಕಟ್ಟಲು ದಾನವಾಗಿ ಕೊಟ್ಟಿದ್ದರು.

ಹೀಗೆ ನಮ್ಮ ಹಿರಿಯರು ಮಾಡಿದ ದಾನ, ಸಂಘಕ್ಕೆ ಮಾಡಿದ ಕೆಲಸಗಳು ಬೆಳಕಿಗೆ ಬಂದಿರುವುದಿಲ್ಲ ನಮ್ಮ ಹಿಂದಿನ ಅಧ್ಯಕ್ಷರು ಭಾವ ಚಿತ್ರಗಳು ಸಹ ದೊರೆ ಯುತ್ತಿಲ್ಲ. ಆದ್ದರಿಂದ ಸದಸ್ಯರು ತಮ್ಮ ಹಿರಿಯರು ಸಂಘಕ್ಕೆ ಮಾಡಿದ ಕೆಲಸಗಳ ಬಗ್ಗೆ ತಿಳಿಸಬೇಕಾಗಿ ವಿನಂತಿ. ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಂಘದ ಅಧ್ಯಕ್ಷರು ತಮ್ಮ ಭಾಷಣ, ಶ್ಲೋಕ, ಡಿವಿಜಿಯವರ ಮಂಕುತಿಮ್ಮನ ಕಗ್ಗದ ಸಾಲುಗಳನ್ನು ಹೇಳಿ ಎಲ್ಲಾ ಸದಸ್ಯರ ಮನಸೆಳೆದರು ಆಷಾಢ ಮಾಸದಲ್ಲಿ ಹಲವು ಕಾರ್ಯಕ್ರಮವು

ನಡೆದಿದೆ. ಇದರಲ್ಲಿ ಕಣ್ಣಿನ ತಪಾಸಣೆ, ಮಕ್ಕಳಿಗೆ ಚೆಸ್, ಸದಸ್ಯರಿಗೆ ಹಲವು ಪಂದ್ಯಗಳು ನಡೆಯಿತು.

ಈಗ ಆಷಾಢ ಮಾಸ ಕಳೆದು ಶ್ರಾವಣ ಬಂದಿದೆ. ಹಬ್ಬ ಹರಿದಿನಗಳು ಪ್ರಾರಂಭವಾಗುತ್ತಿದೆ ಇದನ್ನು ಆಚರಿಸಿ ಇಂದಿನ ಯುವಕರಿಗೆ, ಯುವತಿಯರಿಗೆ ಆಚರಣೆಯ ಬಗ್ಗೆ ತಿಳಿಹೇಳುವುದು ಹಿರಿಯರ ಕರ್ತವ್ಯ.

ಮನವಿ: ಕೆಲವು ಆಡಳಿತಾತ್ಮಕ ಕಾರಣಗಳು ಹಾಗೂ ತಾಂತ್ರಿಕ ಸಮಸ್ಯೆಯಿಂದ ಸೆಪ್ಟೆಂಬರ್ ತಿಂಗಳ ಹೊಯ್ಸಳ ವಾಣಿ ಸದಸ್ಯರಿಗೆ ತಲುಪದೇ ಇರಬಹುದು. ಇದಕ್ಕಾಗಿ ಕ್ಷಮೆ ಇರಲಿ. ಅಕ್ಟೋಬರ್‌ನಲ್ಲಿ ಎಂದಿನಂತೆ ಸಂಚಿಕೆ ನಿಮ್ಮ ಕೈ ಸೇರಲಿದೆ.

— ಪಿ. ವಿ. ಭಾರದ್ವಾಜ

ನೇತ್ರ ತಪಾಸಣಾ ಶಿಬಿರ

ದಿನಾಂಕ 17-07-2016ರ ಭಾನುವಾರದಂದು, ಸಂಘದ ಆಶ್ರಯದಲ್ಲಿ, ಮೈಸೂರಿನ ಅಗರವಾಲ್ ನೇತ್ರ ಆಸ್ಪತ್ರೆಯವರಿಂದ, ನೇತ್ರ ತಪಾಸಣಾ ಶಿಬಿರವನ್ನು ಏರ್ಪಡಿಸಲಾಗಿತ್ತು.

ಸುಮಾರು 60 ಸದಸ್ಯರು ಇದರ ಪ್ರಯೋಜನವನ್ನು ಪಡೆದುಕೊಂಡರು.

ಸುಭಾಷಿತ

ನ ಕಶ್ಚಿತ್ ಕಸ್ಯಚಿನ್ವಿತ್ರಂ ನ ಕಶ್ಚಿತ್ ಕಸ್ಯಚಿನ್ವಿ ರಿಪುಃ |
ಅರ್ಥತಸ್ತು ನಿಬದ್ಧಂತೇ ಮಿತ್ರಾಣಿ ರಿಪವಸ್ತಥಾ ||

(ಮಹಾಭಾರತ)

ಯಾವನೊಬ್ಬನೂ ಸಹಜವಾಗಿ ಇನ್ನೊಬ್ಬನಿಗೆ ಮಿತ್ರನೂ ಆಗುವುದಿಲ್ಲ, ಶತ್ರುವೂ ಆಗುವುದಿಲ್ಲ. ಮಿತ್ರರೂ ಶತ್ರುಗಳು ಯಾವುದೋ ಕಾರ್ಯನಿಮಿತ್ತದಿಂದ ಆಗುತ್ತಾರೆ.

(ಸಂಗ್ರಹ: ವಿ.ಕೆ.ವೆಂಕಟರಾಮು)



ದಾಂಪತ್ಯ ಗೀತ ಕವಿಗೋಷ್ಠಿ ಹಾಗೂ ಗೀತ ಗಾಯನ ಕಾರ್ಯಕ್ರಮವು ದಿನಾಂಕ 24.7.2016ರ ಬೆಳಿಗ್ಗೆ ಸಂಘದಲ್ಲಿ ನಡೆಯಿತು. ಸಮಾರಂಭದಲ್ಲಿ ಡಾ. ಸಿ. ಕೆ. ಎನ್. ರಾಜ, - ಶ್ರೀಮತಿ ಮೀನಾಕ್ಷಿ, ಶ್ರೀ ಎಸ್. ರಾಮಾನುಜ-ಶ್ರೀಮತಿ ಪುಷ್ಪ ಎನ್. ರಾಮಾನುಜ, ಶ್ರೀ ಕೆ. ರಮೇಶ್- ಡಾ. ಸುಧಾ ರಮೇಶ್, ಮಡ್ಡೀಕೆರೆ ಗೋಪಾಲ್, ಡಾ. ಎಚ್. ಬಿ. ರಾಜಶೇಖರ್ ಭಾಗವಹಿಸಿದ್ದರು. ಸಂಘದ ಅಧ್ಯಕ್ಷರಾದ ಪಿ.ವಿ. ಭಾರದ್ವಾಜ ಅಧ್ಯಕ್ಷತೆ ವಹಿಸಿದ್ದರು. ಈ ಕಾರ್ಯಕ್ರಮವನ್ನು ಹೊಯ್ಸಳ ಕನ್ನಡ ಸಂಘ ಮತ್ತು ಸವಿಗನ್ನಡ ಪತ್ರಿಕಾ ಬಳಗ ಅಚ್ಚುಕಟ್ಟಾಗಿ ನಡೆಸಿತು.

ಮಹಿಳಾ ಮಿಲನ

ದಿನಾಂಕ 19-07-16ರಂದು, ಬೆಳಿಗ್ಗೆ 11 ಗಂಟೆಗೆ ಪ್ರತಿ ತಿಂಗಳ, ಹೊ.ಕ.ಸಂಘದ ಮಹಿಳಾ ಸದಸ್ಯರ ಮಿಲನ ಕಾರ್ಯಕ್ರಮ ನಡೆಯಿತು. ವಿಶೇಷವಾಗಿ ಸಂಘದ ಸದಸ್ಯೆ, ಕ್ರಿಯಾಶೀಲ ಮನೋಭಾವದ ಶ್ರೀಮತಿ ಸವಿತಾರವರು, ತಾವು ಮನೆಯಲ್ಲಿ ಹ್ಯಾಂಡ್‌ಮೇಡ್ ಹಾಗೂ ಮಿಲ್‌ಮೇಡ್ ಕಾಗದಗಳಿಂದ ತಯಾರಿಸಿದ, ಪ್ರೆಸೆಂಟೇಷನ್ ಕವರ್‌ಗಳು, ಬ್ಯಾಗ್‌ಗಳು, ಸೀರೆ ಕವರ್‌ಗಳು ಇತ್ಯಾದಿಗಳನ್ನು ಸಭೆಯಲ್ಲಿ ಪ್ರದರ್ಶಿಸಿದರು. ಉತ್ತಮ ಕೌಶಲತೆಯುಳ್ಳ ಈ ತಯಾರಿಕೆಗಳು ಎಲ್ಲರ ಮೆಚ್ಚುಗೆಗೆ ಪಾತ್ರವಾಯಿತು. ಹೀಗೆ ಮಹಿಳಾ ಸದಸ್ಯರು ತಮ್ಮಲ್ಲಿ ಸುಪ್ತವಾಗಿರುವ ಕೌಶಲತೆಗಳು ಹಾಗೂ ವಿಭಿನ್ನ ರೀತಿಯ ಗುಣ ವಿಶೇಷಣಗಳನ್ನು ಸಂಘದಲ್ಲಿ ಪ್ರದರ್ಶಿಸಬೇಕೆಂದು ಪ್ರೀತಿಯ ಆಗ್ರಹ.

ದಿನಾಂಕ 16-08-16ರಂದು, ಬೆಳಿಗ್ಗೆ 11 ಗಂಟೆಗೆ ಪ್ರತಿ ತಿಂಗಳ, ಹೊ.ಕ.ಸಂಘದ ಮಹಿಳಾ ಸದಸ್ಯರ ಮಿಲನ ಕಾರ್ಯಕ್ರಮ ನಡೆಯಲಿದೆ. ಎಲ್ಲರೂ ತಪ್ಪದೇ ಭಾಗವಹಿಸಬೇಕೆಂದು ಈ ಸ್ನೇಹಯುಕ್ತ ಆಗ್ರಹ.

ಶುಭ ಆಷಾಢ ಶುಕ್ರವಾರದ ಪೂಜೆ

ದಿನಾಂಕ 15-07-2016ರ ಶುಕ್ರವಾರದಂದು, ಸಂಘದ ವತಿಯಿಂದ, ಸಂಘದ ಆವರಣದಲ್ಲಿ ಆಷಾಢ ಶುಕ್ರವಾರದ ಪೂಜೆ ಸಾಂಗವಾಗಿ ನೆರವೇರಿತು. ಸಂಪ್ರದಾಯಬದ್ಧವಾಗಿ ಹೂವೀಳ್ಳ ಕಾರ್ಯಕ್ರಮ ಹಾಗೂ ಪೂಜಾ ವಿಧಿಗಳು ಸಂಪನ್ನಗೊಂಡು ಶ್ರೀ ಕೆ. ಆರ್. ಶಿವಶಂಕರ್‌ರವರ ಪ್ರಾಯೋಜಕತ್ವದಲ್ಲಿ ಭೋಜನದೊಡನೆ ಕಾರ್ಯಕ್ರಮ ಮುಕ್ತಾಯವಾಯಿತು.

ನಿಮ್ಮ ಹೃದಯ ಎಷ್ಟು ಸುರಕ್ಷಿತ...

ದಿ. 16.8.2016 ರಂದು ಬೆಳಿಗ್ಗೆ 12ಕ್ಕೆ ಸಂಘದ ಆವರಣದಲ್ಲಿ Cardio Rhythm Health Care, ಮೈಸೂರು ಇವರು ಹೃದಯಕ್ಕೆ ಸಂಬಂಧಿಸಿದ ಕಾಯಿಲೆಗಳು, ಅದಕ್ಕೆ ತೆಗೆದುಕೊಳ್ಳಬಹುದಾದ ಚಿಕಿತ್ಸೆಗಳ ಬಗ್ಗೆ ಮಾಹಿತಿ ನೀಡಲಿದ್ದಾರೆ. ಸಂಘದ ಎಲ್ಲ ಸದಸ್ಯರು ಇದರ ಪ್ರಯೋಜನ ಪಡೆಯಬಹುದು.

- ಸಂ

ಅರಿಕೆ

ಸಮಾಜ ಬಾಂಧವರು ಗತಿಸಿದ ಸಂದರ್ಭಗಳಲ್ಲಿ ಸಂಘದ ಕಾರ್ಯಾಲಯಕ್ಕೆ ಸಕಾಲದಲ್ಲಿ ತಿಳಿಸಿದರೆ ಸಂಘದ ಪದಾಧಿಕಾರಿಗಳು ಹಾಗೂ ಸದಸ್ಯರು ಅಂತಿಮ ದರ್ಶನ ಪಡೆದು ಗೌರವ ಸಲ್ಲಿಸಲು ಅನುವು ಮಾಡಿದಂತಾಗುತ್ತದೆ.

ಗಾದೆಗಳು ಬಹು ಚಿಕ್ಕ ವಾಕ್ಯಗಳು; ಅವುಗಳು ರೂಢಿಗೆ ಬಂದಿದ್ದು, ದೊಡ್ಡ ಅನುಭವಗಳಿಂದ.

ಅಚ್ಚುಕಟ್ಟಾದ ಸಂಸ್ಥಾಪಕರ ದಿನಾಚರಣೆ... ಅದ್ದೂರಿ ಹೊಯ್ಸಳ ಹಬ್ಬ

ಮೈಸೂರಿನ ಹೊಯ್ಸಳ ಕರ್ನಾಟಕ ಸಂಘ (ರಿ.)ವು 31.7.2016 (ಭಾನುವಾರ) ರಂದು ಕೃಷ್ಣಮೂರ್ತಿಪುರಂ ನಲ್ಲಿರುವ ಶಾರದಾ ವಿಲಾಸ ಶತಮಾನೋತ್ಸವ ಭವನದಲ್ಲಿ ಏರ್ಪಡಿಸಿದ್ದ ಸಂಸ್ಥಾಪಕರ ದಿನಾಚರಣೆ ಹಾಗೂ ಹೊಯ್ಸಳ ಹಬ್ಬ ಅದ್ದೂರಿಯಾಗಿ, ಅಷ್ಟೇ ಅಚ್ಚುಕಟ್ಟಾಗಿ ನಡೆಯಿತು.

ಸಭಾಂಗಣದಲ್ಲಿ ಕಿಕ್ಕಿರಿದು ತುಂಬಿದ್ದ ಹೊಯ್ಸಳ ಬಂಧುಗಳ ಗೌರವದೊಂದಿಗೆ ಗಣ್ಯರು ಹಾಗೂ ಅತಿಥಿಗಳನ್ನು ಮಂಗಳವಾದ್ಯ ಹಾಗೂ ವೇದ ಘೋಷಗಳೊಂದಿಗೆ ವೇದಿಕೆಗೆ ಕರೆತರಲಾಯಿತು.

ನಂತರ ವಿದ್ವಾನ್ ನರಸಿಂಹಸ್ವಾಮಿ ಹಾಗೂ ತಂಡದವರು ವೇದ ಘೋಷದೊಂದಿಗೆ ಸಭೆಯ ಆರಂಭಕ್ಕೆ ಚಾಲನೆ ನೀಡಿದರು.

ಸತ್ಸಂಪ್ರಾಯದಂತೆ ಶ್ರೀಮತಿ ಪ್ರಭಾ ಕೃಷ್ಣಸ್ವಾಮಿ ಮತ್ತು ತಂಡದವರು ಶುಶ್ರಾವ್ಯವಾಗಿ ಪ್ರಾರ್ಥನೆ ಸಲ್ಲಿಸಿದರು.

ಸಂಘದ ಉಪಾಧ್ಯಕ್ಷರೂ ಆದ ಶ್ರೀ ವಿ. ಕೆ. ವೆಂಕಟರಾಮು ಅವರು ವೇದಿಕೆ ಮೇಲಿದ್ದ ಗಣ್ಯರು, ಸಭೆಗೆ ಆಗಮಿಸಿದ್ದ ಹೊಯ್ಸಳ ಬಂಧುಗಳು ಹಾಗೂ ಸಂಘದ ಸದಸ್ಯರನ್ನು ಸ್ವಾಗತಿಸಿದರು.

ವೇದಿಕೆಯಲ್ಲಿದ್ದ ಗಣ್ಯರು ಜ್ಯೋತಿ ಬೆಳಗುವ ಮೂಲಕ ಕಾರ್ಯಕ್ರಮವನ್ನು ಉದ್ಘಾಟಿಸಿದರು.

ನಿಕಟ ಪೂರ್ವ ಅಧ್ಯಕ್ಷರೂ ಆದ ಎಂ. ಎಲ್. ಕೃಷ್ಣಸ್ವಾಮಿಯವರು ತಮ್ಮ ಸುಧೀರ್ಘ ಭಾಷಣದಲ್ಲಿ ಸಂಘ ನಡೆದು ಬಂದ ಹಾದಿಯನ್ನು ಎಳೆಎಳೆಯಾಗಿ ವಿವರಿಸಿದ ರಲ್ಲದೆ, ಆರಂಭದಿಂದ ಶತಮಾನೋತ್ಸವನ್ನು ಆಚರಿಸಿಕೊಂಡು ಮುಂದೆ ಸಾಗುತ್ತಿರುವ ಸಂಘ ಎದುರಿಸಿದ ಸಮಸ್ಯೆಗಳು, ಅದಕ್ಕೆ ಸಿಕ್ಕ ಪರಿಹಾರದ ಮಾರ್ಗಗಳು, ತುಂಬು ಹೃದಯದಿಂದ ಸಂಘಕ್ಕೆ ಸಹಕಾರ ನೀಡಿದ ದಾನಿಗಳು, ತಮ್ಮ ಅಧ್ಯಕ್ಷಾವಧಿಯಲ್ಲಿ ನಡೆದ ಸಿಹಿ-ಕಹಿ ಘಟನೆಗಳನ್ನು ಸದಸ್ಯರಿಗೆ ಮನಮುಟ್ಟುವಂತೆ ವಿವರಿಸಿದ ರಲ್ಲದೆ, ಸಂಘವನ್ನು ಉತ್ತಮ ಹಾದಿಯಲ್ಲಿ ಮುಂದುವರಿಸಿಕೊಂಡು ಹೋಗುವಂತೆ ಸಲಹೆ ನೀಡಿದರು.

ಸಂಘದ ವೆಬ್ ಸೈಟ್ ಹಾಗೂ ಸಂಸ್ಥಾಪಕರ ಸಂಕ್ಷಿಪ್ತ ಮಾಹಿತಿಯುಳ್ಳ ಕಿರುಹೊತ್ತಿಗೆ ಬಿಡುಗಡೆ ಹಾಗೂ ಸಂಘ ನೀಡಿದ ಸನ್ಮಾನವನ್ನು ಸ್ವೀಕರಿಸಿ ಮಾತನಾಡಿದ ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಭಾ, ಬೆಂಗಳೂರಿನ ಅಧ್ಯಕ್ಷರೂ ಉತ್ತಮ ವಾಗ್ಮಿಗಳೂ ಆದ ಶ್ರೀ ಕೆ. ಎನ್. ವೆಂಕಟನಾರಾಯಣ ಅವರು, ಸಮುದಾಯಗಳ ಸಂಘಗಳು ತಮ್ಮ ಸಮುದಾಯದವರಿಗೆ ಬೇಕಾದ ಸೌಲಭ್ಯಗಳನ್ನು ತಾವೇ ಕಲ್ಪಿಸಿಕೊಳ್ಳುತ್ತಿರುವುದರಿಂದ ಸರಕಾರಕ್ಕೆ ಒಳ್ಳೆಯದೇ ಆಗಿದೆ. ಇಲ್ಲದಿದ್ದರೆ ಸರಕಾರ ಎಲ್ಲರಿಗೂ ವಿದ್ಯಾಭ್ಯಾಸ, ಉದ್ಯೋಗ

ಅಚ್ಚುಕಟ್ಟಾದ ತಿಂಡಿ-ಊಟದ ವ್ಯವಸ್ಥೆ

ಇಡೀ ಕಾರ್ಯಕ್ರಮ ಬಹಳ

ಅದ್ದೂರಿಯಾಗಿ, ಅಷ್ಟೇ ಅಚ್ಚು ಕಟ್ಟಾಗಿ ನಡೆಯಿತು. ಕಾರ್ಯಕ್ರಮ ಎಷ್ಟು ಅಚ್ಚುಕಟ್ಟಾಗಿತ್ತೋ ಅಷ್ಟೇ ಅಚ್ಚುಕಟ್ಟಾಗಿ ತಿಂಡಿ - ಊಟ, ಸಂಜೆ ಕಾಫಿ-ಟೀ ವ್ಯವಸ್ಥೆಯೂ ಅಷ್ಟೇ ಅಚ್ಚುಕಟ್ಟಾಗಿ ಏರ್ಪಾಡಾಗಿತ್ತು. ಬೆಳಗ್ಗೆ ಸಂಘದ ಆವರಣದಲ್ಲಿ ಹೊರಗಿನಿಂದ ಬಂದ ಬಂಧುಗಳಿಗೆ, ಅತಿಥಿಗಳಿಗೆ ಉಪ್ಪಿಟ್ಟು ಮತ್ತು ಕಾಫಿ ವ್ಯವಸ್ಥೆ ಮಾಡಲಾಗಿತ್ತು.

ಮಧ್ಯಾಹ್ನ ಸಮಾರಂಭ ನಡೆದ ಸ್ಥಳದಲ್ಲೇ ಬಿಸಿಬೇಳೆ ಬಾತು, ಮೊಸರನ್ನ, ಸಿಹಿ ತಿಂಡಿ, ಆಂಬಡೆ, ಉಪ್ಪಿನಕಾಯಿನೀಡಿ ಹಸ್ತ ಪಾತ್ರ ಭೋಜನ ನೀಡಲಾಯಿತು.

ಎಲ್ಲ ಕಾರ್ಯಕ್ರಮಗಳು ಮುಗಿದ ನಂತರ ಸಂಜೆ ಬಿಸಿಬಿಸಿ ಬಾಳೇ ಕಾಯಿ ಬಜ್ಜಿ, ಕಾಫಿ-ಟೀಯನ್ನು ನೀಡಲಾಯಿತು.

ನೀಡಲು ಸಾಧ್ಯವಾಗುತ್ತಿರಲಿಲ್ಲ. ಸಂಘಗಳು ಸರಕಾರಕ್ಕೆ ಪೂರಕವೇ ಹೊರತು ಮಾರಕವಲ್ಲ ಎಂದು ಅಭಿಪ್ರಾಯ ಪಟ್ಟರು. ಸಂಘದಲ್ಲಿ ಪ್ರಾಮಾಣಿಕವಾಗಿ ಕೆಲಸ ಮಾಡದವರು ಮಾತ್ರ ಸಂಘಗಳನ್ನು ರಾಜಕೀಯವಾಗಿ ಬಳಸಿಕೊಂಡು ಅವುಗಳನ್ನು ಹಾದಿತಪ್ಪಿಸುತ್ತಿದ್ದಾರೆ. ಈ ನಿಟ್ಟಿನಲ್ಲಿ ಸಂಘದ ಸದಸ್ಯರೆಲ್ಲರೂ ಎಚ್ಚರದಿಂದಿರಬೇಕು ಎಂದು ಸಲಹೆ ನೀಡಿದರು.

ಸಮಾಜದೊಂದಿಗೆ ಬೆರೆತಾಗ ಮಾತ್ರ ಸಾಮಾಜಿಕ ಜ್ಞಾನ ಬೆಳೆಯಲು ಸಾಧ್ಯ. ಬರೀ ಓದುವುದರಿಂದ ಜ್ಞಾನ ಬೆಳೆಯುವುದಿಲ್ಲ. ಈ ರೀತಿ ಸಮಾರಂಭಗಳು ನಡೆದಾಗ ಎಲ್ಲರೂ ಒಟ್ಟಾಗಿ ಸೇರಿ ಅನುಭವಗಳನ್ನು ಹಂಚಿಕೊಂಡಾಗ ಅವು ಬದುಕಿನ ದಾರಿದೀಪಗಳಾಗುತ್ತವೆ, ಸಾಧನೆಗೆ ಹಾದಿಯಾಗುತ್ತದೆ ಎಂದು ಡಿವಿಜಿಯವರ ಮಂಕು ತಿಮ್ಮನ ಕಗ್ಗದ ಸಾಲುಗಳನ್ನು ವಿವರಣೆಯೊಂದಿಗೆ ಹೇಳಿ, ಮುಂದಿನ ಯುವ ಜನತೆ ಹಿರಿಯರು ಹಾಕಿಕೊಟ್ಟ ಮಾರ್ಗದರ್ಶನದಲ್ಲಿ ನಡೆಯುವಂತೆ ಸಲಹೆ ನೀಡಿದರು.

ಹಿರಿಯ ರಂಗ ಕಲಾವಿದೆ ಹಾಗೂ ಆಂಗ್ಲ ಭಾಷಾ ಪ್ರಾಧ್ಯಾಪಕಿ ಲಕ್ಷ್ಮಿ ಚಂದ್ರಶೇಖರ್ ಮಾತನಾಡಿ, ಸಂಘ ಈ ದಿನ ನನ್ನನ್ನು ಸನ್ಮಾನಿಸಿ ಗೌರವಿಸಿದೆ. ಇದರಿಂದ ನನ್ನ ಜವಾಬ್ದಾರಿ ಮತ್ತಷ್ಟು ಹೆಚ್ಚಿದೆ. ಸಂಪ್ರದಾಯದೊಂದಿಗೆ ಬೆಳೆದ ನನ್ನ ಬಾಲ್ಯದ ದಿನಗಳಿಗೂ ಈಗಿನ ದಿನಗಳಿಗೂ ಹೋಲಿಸಿ

ಪರಿಸ್ಥಿತಿಯು ಸಿಂಹವನ್ನು ನರಿಯನ್ನಾಗಿ ಮಾಡಿಬಿಡುತ್ತದೆ.

ನೋಡಿದರೆ ಸಾಕಷ್ಟು ಬದಲಾವಣೆಗಳಾಗಿವೆ. ನಾಟಕ, ಸಿನಿಮಾಗಳನ್ನು ಹೆಣ್ಣು ಮಕ್ಕಳು ನೋಡುವುದೇ ತಪ್ಪು, ಇದರಿಂದ ಅವರು ಹಾದಿ ತಪ್ಪುತ್ತಾರೆ ಎನ್ನುವಂತಹ ಕಾಲದಲ್ಲಿ ಬೆಳೆದು ಬಂದ ನಾನು, ಈಗ ರಂಗ ಕಲಾವಿದೆಯಾಗಿ ಅಂದು ಕಂಡದ್ದನ್ನು ಇಂದು ರಂಗದ ಮೇಲೆ ಪ್ರದರ್ಶಿಸಿ ಸಾಧ್ಯವಾದಷ್ಟು ಮಟ್ಟಿಗೆ ಅರಿವು ಮೂಡಿಸುತ್ತಿದ್ದೇನೆ ಎಂದು ಹೇಳಿದರು.

ಪ್ರಾಧ್ಯಾಪಕಿಯಾಗಿಯೂ ಸೇವೆ ಸಲ್ಲಿಸಿ ಅಪಾರ ಶಿಷ್ಯ ವೃಂದವನ್ನು ಹೊಂದಿದ್ದೇನೆ. ಎಂದೋ ನನ್ನ ಶಿಷ್ಯರಾಗಿದ್ದವರು ಇದು ಬಂದು ನಾನು ನಿಮ್ಮ ಶಿಷ್ಯೆ ಎಂದು ಹೇಳಿದಾಗ ಆಗುವ ಸಂತೋಷ ಹಾಗೂ ನನ್ನ ಕಾಯಕವನ್ನು ಗುರುತಿಸಿ ಸಮುದಾಯದವರು ನೀಡಿದ ಗೌರವಕ್ಕೆ ನಾನು ಆಭಾರಿ ಎಂದು ವಿನಯ ಪೂರ್ವಕವಾಗಿ ಹೇಳಿದಾಗ ಇಡೀ ಸಭೆ ಭಾರೀ ಕರತಾಡನ ಸಲ್ಲಿಸಿ ಮತ್ತೊಮ್ಮೆ ಅವರ ಮೇಲಿದ್ದ ಗೌರವವನ್ನು ಎತ್ತಿ ತೋರಿಸಿತು.

ಉದಾರ ದಾನಿಗಳು

- * ಮೈಸೂರು ವಿವಿಯ ಕುವೆಂಪು ಕನ್ನಡ ಅಧ್ಯಯನ ಸಂಸ್ಥೆಯಲ್ಲಿ ಕನ್ನಡ ವಿಶ್ವಕೋಶದ ವಿಜ್ಞಾನ ಸಂಪಾದಕರೂ ಆದ ಸಂಘದ ಹಿತೈಷಿಗಳೂ ಆದ ಎಸ್. ರಾಂ ಪ್ರಸಾದ್ ಅವರು ವಿದ್ಯಾರ್ಥಿ ವೇತನಕ್ಕಾಗಿ 25,000 ರೂ.ಗಳನ್ನು ದಾನವಾಗಿ ನೀಡಿ ಎಲ್ಲರ ಮೆಚ್ಚುಗೆಗೆ ಪಾತ್ರರಾದರು.
- * ಎಂ. ಎಸ್. ರಾಂ ಪ್ರಸಾದ್ ಅವರು ವಿದ್ಯಾರ್ಥಿ ವೇತನ ಪಡೆದ ವಿದ್ಯಾರ್ಥಿಗಳಿಗೆ ಒಂದೊಂದು ಸೋಲಾರ್ ದೀಪವನ್ನು ಉಡುಗೊರೆಯಾಗಿ ನೀಡಿದರಲ್ಲದೆ, ಎಂ.ಕಾಂ. ವ್ಯಾಸಂಗಕ್ಕಾಗಿ ವಿನಯ ಎಂಬ ವಿದ್ಯಾರ್ಥಿಗೆ ವೈಯಕ್ತಿಕವಾಗಿ 5,000 ರೂ.ಗಳನ್ನು ನೀಡಿ ತಮ್ಮ ಹೃದಯ ಶ್ರೀಮಂತಿಕೆ ಯನ್ನು ಮರೆದರು.
- * ಸಂಘದ ಹಿಂದಿನ ಖಜಾಂಚಿಯಾಗಿದ್ದ ದಿವಾಕರ್ ದಂಪತಿ ವಿನಯನ ಎಂ.ಕಾಂ. ವಿದ್ಯಾಭ್ಯಾಸಕ್ಕೆ 10,000 ರೂ. ಗಳನ್ನು ಸ್ಥಳದಲ್ಲೇ ನೀಡಿದರಲ್ಲದೆ, ಮತ್ತೊಬ್ಬ ವಿದ್ಯಾರ್ಥಿನಿ ರಶ್ಮಿ ವ್ಯಾಸಂಗಕ್ಕೂ 5,000 ರೂ. ಗಳನ್ನು ನೀಡಿ ಎಲ್ಲರ ಮೆಚ್ಚುಗೆ ಗಳಿಸಿ ವೇದಿಕೆಯಲ್ಲಿ ಗೌರವಿಸಲ್ಪಟ್ಟರು.

ಹೊರ ಜಿಲ್ಲೆಗಳಿಂದಲೂ ಬಂದಿದ್ದ ಬಂಧುಗಳು

ತುಮಕೂರು, ಚಾಮರಾಜನಗರ, ಬೆಂಗಳೂರಿ ನಿಂದ ಹೊಯ್ಸಳ ಬಂಧುಗಳು ಆಗಮಿಸಿ ಸಮಾರಂಭಕ್ಕೆ ಕಳೆ ಕಟ್ಟಿ ಯಶಸ್ಸಿಗೆ ಕೈ ಜೋಡಿಸಿದರು.

ನಂತರ ತಮ್ಮ ರಂಗ ಪ್ರದರ್ಶನದ 'ನಾಗತ್ತೆ'ಯ ಕೆಲವು ವಾಕ್ಯಗಳನ್ನು ಹೇಳಿ ಸಭಿಕರನ್ನು ರಂಜಿಸಿದರು.

1970ರ ದಶಕದಲ್ಲೇ ತಮ್ಮ ತಮ್ಮನೊಂದಿಗೆ ಸೇರಿ 60,000 ರೂ.ಗಳನ್ನು ಸಂಘಕ್ಕೆ ದಾನವಾಗಿ ನೀಡಿದ್ದ ಶಿಕಾರಿ ಪುರದ ಸೀತಾರಾಮಯ್ಯನವರ ಮೊಮ್ಮಗ ಹಾಗೂ ಸಂಘದ ಹಿರಿಯ ಸದಸ್ಯ ಡಾ. ಎಂ. ಎನ್. ಜಯರಾಂ ತಮ್ಮ ಕಿರು ಭಾಷಣದಲ್ಲಿ ಯುವ ಜನತೆ ಹಿರಿಯರು ಹಾಕಿ ಕೊಟ್ಟ ಮಾರ್ಗದರ್ಶನದಲ್ಲಿ ಸಂಘವನ್ನು ಮುಂದೆಯೂ ನಡೆಸಿ ಕೊಂಡು, ಸಮುದಾಯದ ಬಗ್ಗೆ ಗೌರವವಿಟ್ಟುಕೊಂಡು ಮುನ್ನಡೆಯಬೇಕು ಎಂದು ಕಿರಿಯರಿಗೆ ಕಿವಿ ಮಾತು ಹೇಳಿದರು.

ಸಾಹಿತಿ, ಚಾರಿಟಬಲ್ ಟ್ರಸ್ಟ್‌ನ ಧರ್ಮದರ್ಶಿಗಳೂ ಆದ ಶ್ರೀ ಚಂದ್ರವದನ ರಾವ್ ಸನ್ಮಾನ ಸ್ವೀಕರಿಸಿ ಮಾತನಾಡಿ, ತಮ್ಮ ಸಾಹಿತ್ಯಗಳ ರಚನೆ ಹಾಗೂ ಸಮುದಾಯದ ಕರ್ತವ್ಯದ ಬಗ್ಗೆ ಹಿತವಚನ ನೀಡಿದರು.

ಮೈಸೂರು ಪತ್ರಿಕೆಯ ಸಂಸ್ಥಾಪಕರೂ, ಸಂಘದ ಹಿರಿಯ ಸದಸ್ಯರೂ ಆದ ಟಿ. ವೆಂಕಟರಾಮು ತಮ್ಮ ಅನಾರೋಗ್ಯ ಹಾಗೂ ಇಳಿವಯಸ್ಸಿನಲ್ಲೂ ಸಭೆಗೆ ಆಗಮಿಸಿ ಎಲ್ಲರ ಮೆಚ್ಚುಗೆಗೆ ಪಾತ್ರರಾದರು. ಸಂಘ ಇವರನ್ನು ಅಷ್ಟೇ ಪ್ರೀತಿಯಿಂದ ಸನ್ಮಾನಿಸಿತು.

ನಟ ಶ್ರೀನಾಥ್, ನಿರ್ದೇಶಕ ಸಿ. ವಿ. ಶಿವಶಂಕರ್ ಸಭೆಗೆ ಗೈರು ಹಾಜರಾಗಿದ್ದರು.

ಸಂಘದ ಅಧ್ಯಕ್ಷರೂ ಹಾಗೂ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದ ಪಿ. ಬಿ. ಭಾರದ್ವಾಜ ಅವರು ವೆಬ್‌ಸೈಟ್ ಬಗ್ಗೆ ವಿವರಣೆ ನೀಡಿ, ತಮ್ಮ ಚುಟುಕು ಭಾಷಣದಲ್ಲಿ ಸಂಘಕ್ಕೆ ದಾನಿಗಳು ನೀಡುತ್ತಿರುವ ಕೊಡುಗೆ, ಸಂಘ ಎದುರಿಸುತ್ತಿರುವ ಕೆಲವು ಸಮಸ್ಯೆಗಳು, ಹಾಸ್ಟೆಲ್ ಕಟ್ಟಡ ನಿರ್ಮಾಣಕ್ಕೆ ಆಗುತ್ತಿರುವ ತಯಾರಿಗಳ ಬಗ್ಗೆ ವಿವರಣೆ ನೀಡಿದರು.

ಸಂಘದ ವತಿಯಿಂದ ಹೊರತಂದ ಕಿರುಹೊತ್ತಿಗೆಯ ಕಿರು ಪರಿಚಯವನ್ನು ಗೌ. ಸಹ ಕಾರ್ಯದರ್ಶಿ ಪಿ. ಶ್ರೀನಿಧಿ ಸಭೆಗೆ ತಿಳಿಸಿದರು. ಗೌ. ಕಾರ್ಯದರ್ಶಿ ವಿ. ಹರೀಶ್ ಅವರು ಎಲ್ಲರಿಗೂ ವಂದಿಸಿದರು.

ಮಧ್ಯಾಹ್ನ ನಡೆದ ಪ್ರತಿಭಾ ಪುರಸ್ಕಾರ, ವಿದ್ಯಾರ್ಥಿ ವೇತನ ಹಾಗೂ ಆಟೋಟ ಸ್ಪರ್ಧೆಗಳ ವಿಜೇತರಿಗೆ ನಡೆದ ಬಹುಮಾನ ವಿತರಣೆ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದ ಚಾರಿಟಬಲ್ ಟ್ರಸ್ಟ್‌ನ ಅಧ್ಯಕ್ಷರೂ ಆದ ಹಿರಿಯ ವಕೀಲ ಕೆ. ಆರ್. ಶಿವಶಂಕರ್ ತಮ್ಮ ಅಧ್ಯಕ್ಷೀಯ ಭಾಷಣದಲ್ಲಿ

ಕೇವಲ ತನ್ನ ಒಳಿತಿಗಾಗಿ ಬದುಕುವವನು ಸತ್ತಾಗ, ಇಡೀ ವಿಶ್ವಕ್ಕೆ ಒಳಿತಾಗುತ್ತದೆ.

ವಿದ್ಯಾರ್ಥಿಗಳಿಗೆ ಅಂದಿನ ದಿನಗಳಲ್ಲಿ ತಾವು ಪುರಸ್ಕೃತ ಗೊಂಡ ರೀತಿ ನೀತಿ, ಈಗ ಸಿಗುತ್ತಿರುವ ಪುರಸ್ಕಾರಗಳ ಬಗ್ಗೆ ವಿದ್ಯಾರ್ಥಿಗಳಿಗೆ ಕಿವಿಮಾತು ಹೇಳಿ ಮುಂದಿನ ದಿನಗಳಲ್ಲಿ ನೀವುಗಳೇ ಈ ಸಂಘ ಸಂಸ್ಥೆಗಳನ್ನು ನಡೆಸಿಕೊಂಡು ಹೋಗಬೇಕಾಗುತ್ತದೆ. ಸಮುದಾಯವನ್ನು ಗೌರವಿಸಿ, ಉತ್ತಮ ವ್ಯಾಸಂಗ ಮಾಡಿ ಸಮುದಾಯಕ್ಕೆ ಸಂಘಕ್ಕೆ ಒಳ್ಳೆಯ ಹೆಸರು ತನ್ನಿ. ಚಾರಿಟಬಲ್ ಟ್ರಸ್ಟ್ ಎಲ್ಲ ಸಮಸ್ಯೆಗಳನ್ನು ಮೆಟ್ಟಿ ನಿಂತು ಕೆಲವೇ ತಿಂಗಳುಗಳಲ್ಲಿ ಹಾಸ್ಟೆಲ್ ಕಟ್ಟಡ ಕಟ್ಟಿ ಉದ್ಘಾಟಿಸುವುದು ಶತಸಿದ್ಧ, ಇದಕ್ಕೆ ನಿಮ್ಮೆಲ್ಲರ ಸಹಕಾರ ಅಗತ್ಯ ಎಂದು ಮನವಿ ಮಾಡಿದರು.

ನಂತರ ವಿದ್ಯಾರ್ಥಿಗಳಿಗೆ ಪ್ರತಿಭಾ ಪುರಸ್ಕಾರ, ವಿದ್ಯಾರ್ಥಿ ವೇತನ, ಸ್ಪರ್ಧೆಗಳಲ್ಲಿ ವಿಜೇತರಾದ ಮಹಿಳೆ, ಪುರುಷ ಸದಸ್ಯರಿಗೆ ಬಹುಮಾನ ವಿತರಿಸಲಾಯಿತು.

ಮಧ್ಯಾಹ್ನ ನಡೆದ ಸಮಾರಂಭದಲ್ಲಿ ಕು. ಸುರಭಿ ಪ್ರಾರ್ಥನೆ, ಟಿ. ಸುಬ್ಬರಾಮಯ್ಯ ಅವರಿಂದ ಸ್ವಾಗತ, ವಿ. ಹರೀಶ್ ಅವರಿಂದ ಪ್ರಸ್ತಾವನೆ, ಶ್ರೀಮತಿ ಸಾವಿತ್ರಿ ಪ್ರಭಾಕರ್ ಮತ್ತು ಶ್ರೀಮತಿ ಕಲ್ಪನಾ ಬಾಬು ಅವರಿಂದ ಬಹುಮಾನಿತರ ಹೆಸರು ಘೋಷಣೆ, ಪಿ. ಶ್ರೀನಿಧಿಯವರಿಂದ ವಂದನಾರ್ಪಣೆ ನಡೆಯಿತು.

ವರದಿ: ಪ್ರಭಾವತಿ

ಸಂಧ್ಯಾ ಸುರಕ್ಷ ಟ್ರಸ್ಟ್ (ರಿ.)
ಬ್ರಾಹ್ಮಣ ಧರ್ಮ ಸಂಸ್ಕಾರ ಪ್ರತಿಷ್ಠಾನ
ಜಿಲ್ಲಾ ಬ್ರಾಹ್ಮಣ ಮಹಾಸಭಾ ಕಚೇರಿ, ಡಿವಿಎಸ್ ಲೇಔಟ್,
ಉದಯ ರವಿ ಮುಖ್ಯ ರಸ್ತೆ, ಅಮ್ಮ ಕಾಂಪ್ಲೆಕ್ಸ್ ಹತ್ತಿರ, ಮೈಸೂರು
ದೂರವಾಣಿ : 8088799540, 8861998817

ಮೈಸೂರಿನ ತ್ರಿಮತಸ್ಥ ಬ್ರಾಹ್ಮಣರಿಗೊಂದು ಸದವಕಾಶ

ತ್ರಿಮತಸ್ಥ ಬ್ರಾಹ್ಮಣ ಬಂಧುಗಳ ಪೂರ್ವಿಕರ ಎಲ್ಲಾ ಶ್ರಾದ್ಧಾದಿ ಕರ್ಮಗಳನ್ನು (ವೈದಿಕ) ಅಪರ, ಪೂರ್ವ, ಅಂತ್ಯಾಷ್ಟಿ ಕರ್ಮಗಳನ್ನು ಮತ್ತು ಸಂಚಯನಗಳನ್ನು ಮೃತ ದಿನದಿಂದ 14ನೇ ದಿನದ ವೈಕುಂಠದವರೆಗೂ ಸುಮಾರು 200 ಜನ ಒಂದೇ ಸಲ ಊಟ ಮಾಡಬಹುದಾದ ವಿಶಾಲ ಜಾಗದಲ್ಲಿ ನಿತ್ಯ ಕರ್ಮಾನುಷ್ಠಾನರಾದ ಬ್ರಾಹ್ಮಣ ಪುರೋಹಿತರಿಂದ ಹಾಗೂ ನುರಿತ ಅಡುಗೆಯವರಿಂದ ಆಯಾಯ ಬ್ರಾಹ್ಮಣ ಧರ್ಮ ಸಂಪ್ರದಾಯಕ್ಕೆನುಗುಣವಾಗಿ ಶ್ರದ್ಧೆಯಿಂದ ನೆರವೇರಿಸಿಕೊಡಲಾಗುವುದು.

ವಿ. ಸೂ : ಅಂತ್ಯಾಷ್ಟಿ ವಾಹನದ ಸೌಲಭ್ಯ ದೊರೆಯುತ್ತದೆ. ಸಾಯಂಕಾಲದ ಎಲ್ಲಾ ರೀತಿಯ ಕಾರ್ಯಕ್ರಮಗಳಿಗೆ ಸ್ಥಳಾವಕಾಶ ಲಭ್ಯವಿರುತ್ತದೆ. ಶುಚಿ-ರುಚಿಯಾದ ಬ್ರಾಹ್ಮಣ ಭೋಜನ ಉಪಹಾರದ ಕ್ಯಾಟರಿಂಗ್ ವ್ಯವಸ್ಥೆ ದೊರೆಯುತ್ತದೆ.

ಬಿ. ಆರ್. ನಟರಾಜ್ ಜೋಯ್ಸ್ ಅನಂತ ಪ್ರಸಾದ್ ಎಂ. ಎಸ್. ಜಿಲ್ಲಾಧ್ಯಕ್ಷರು ವ್ಯವಸ್ಥಾಪಕರು
ಜಿಲ್ಲಾ ಬ್ರಾಹ್ಮಣ ಮಹಾ ಸಭಾ ಮೈಸೂರು
ವಲಯ ಉಪಾಧ್ಯಕ್ಷರು

ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಭಾ

ವಿವರಗಳಿಗೆ: ದೂರವಾಣಿ: 8088799540, 8861998817

ಪ್ರತಿಭಾ ಪುರಸ್ಕಾರ

ಪ್ರತೀ ವರ್ಷವೂ, ಸಂಘ, ಉತ್ತಮ ಅಂಕಗಳನ್ನು ಪಡೆದುಕೊಂಡ ಹೊ.ಕ. ವಿದ್ಯಾರ್ಥಿಗಳಿಗೆ, ಅವರ ಪ್ರತಿಭೆಗೆ ಪುರಸ್ಕಾರ ನೀಡುತ್ತಿದೆ. 2015-16 ನೇ ಸಾಲಿನ ಪರೀಕ್ಷೆಯಲ್ಲಿ ಪುರಸ್ಕಾರ ಪಡೆದ ಸಮಾಜದ ಹೆಮ್ಮೆಯ ವಿದ್ಯಾರ್ಥಿಗಳು ಮತ್ತು ಅವರ ಶೇಕಡಾವಾರು ಫಲಿತಾಂಶ ಹೀಗಿದೆ.

ಕರ್ನಾಟಕ ರಾಜ್ಯ - 10ನೇ ತರಗತಿ (ಎಸ್.ಎಸ್.ಎಲ್.ಸಿ.)

1. ಕು. ಭೂಮಿಕಾ, ಎಸ್. - 98%,
2. ಕು. ರಂಜನ, ಎಂ.ಎಸ್. - 97.28%
3. ಕು. ಸೌಂದರ್ಯ, ಸಿ. - 97.28%
4. ಚಿ. ಚಂದ್ರಚೂಡ ಭಾರದ್ವಾಜ್ - 95.68%
5. ಚಿ. ಸುಹಾಸ್ ಎಸ್ ಕಶ್ಯಪ್ - 90%

ಸಿ.ಬಿ.ಎಸ್.ಸಿ - 10ನೇ ತರಗತಿ

1. ಕು. ವರ್ಷ ಗಣಪತಿ - 9.2 (ಸಿ.ಬಿ.ಪಿ.ಎ)
2. ಕು. ಗೌರಿ ಎಸ್. ನಾಗವಳ್ಳಿ - 9.1 (ಸಿ.ಬಿ.ಪಿ.ಎ)

ಕರ್ನಾಟಕ ರಾಜ್ಯ - 12ನೇ ತರಗತಿ (ಪಿ.ಯು.ಸಿ.)

1. ಕು. ವಿನುತ ಆರ್. ಭಾರದ್ವಾಜ್ - 96.33%
2. ಚಿ. ಕಾರ್ತಿಕ್ ಆರ್. - 96%
3. ಕು. ರಶ್ಮಿ ಪಿ. - 95%
4. ಕು. ವಸುಂಧರ ಎಂ.ಆರ್. - 94.66%
5. ಕು. ಪ್ರೇರಣಾ ಯಶವಂತ್ - 93.6%
6. ಚಿ. ಪ್ರಮೋದ್ ಟಿ.ಡಿ. - 91.5%
7. ಚಿ. ಶ್ರೀಸ್ಕಂದ ಜಿ. - 91.16%

ನಮ್ಮ ವೆಬ್‌ಸೈಟ್ ವಿಳಾಸ:

www.hksmysuru.org

ಚದುರಂಗ ಸ್ಪರ್ಧೆ

ದಿನಾಂಕ 31-07-2016ರ ಭಾನುವಾರದಂದು, ಸಂಘದ ಆವರಣದಲ್ಲಿ ಹೊಯ್ಸಳ ಕರ್ನಾಟಕ ಸಂಘ, ಜಿಲ್ಲಾ ಚೆಸ್ ಅಸೋಸಿಯೇಷನ್, ಹಾಗೂ ಇಸ್ರೇ (ISHRE) ಮೈಸೂರು ಛಾಪ್ಟರ್ ಇವರುಗಳ ಸಹಯೋಗದಲ್ಲಿ ಜಿಲ್ಲಾ ಮಟ್ಟದ ಚದುರಂಗ ಸ್ಪರ್ಧೆ ನಡೆಯಿತು. ವಿವಿಧ ವಯೋ ಮಾನದ ಮಕ್ಕಳಿಗೆ ನಡೆದ ಈ ಉತ್ತಮ ಮಟ್ಟದ ಸ್ಪರ್ಧೆ, ನೋಡುಗರಿಗೂ ಕುತೂಹಲಕಾರಿಯಾಗಿತ್ತು. ಜಯಶಾಲಿ ಗಳಿಗೆ ಬಹುಮಾನ ವಿತರಣೆಯೊಂದಿಗೆ ಸಮಾರಂಭ ಮುಕ್ತಾಯವಾಯಿತು.

ಇತರರನ್ನು ಪ್ರೀತಿಯಿಂದ ಮಾತನಾಡಿಸಿದರೆ ನಾಲಿಗೆ ಹುಣ್ಣಾಗುವುದಿಲ್ಲ.

ಸಂಸ್ಥಾಪಕರ ದಿನಾಚರಣೆ ಸಮಾರಂಭವನ್ನು ಸಾಕ್ಷೀಕರಿಸಿದ ಛಾಯಾಚಿತ್ರಗಳು



ವೇದ ಘೋಷಗಲೊಂದಿಗೆ
ಅತಿಥಿಗಳ ಸ್ವಾಗತ

ಸಂಸ್ಥಾಪಕರ ದಿನಾಚರಣೆ ಹಾಗೂ ಹೊಯ್ಸಳ ಹಬ್ಬ ಕಾರ್ಯಕ್ರಮವನ್ನು ಹಿರಿಯ ರಂಗ ಕಲಾವಿದೆ ಲಕ್ಷ್ಮೀ ಚಂದ್ರಶೇಖರ್ ಉದ್ಘಾಟಿಸಿದರು. ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಭಾ, ಬೆಂಗಳೂರಿನ ಅಧ್ಯಕ್ಷ ಶ್ರೀ ಕೆ. ಎನ್. ವೆಂಕಟ ನಾರಾಯಣ, ಸಂಘದ ಅಧ್ಯಕ್ಷ ಪಿ. ವಿ. ಭಾರದ್ವಾಜ, ಮಾಜಿ ಅಧ್ಯಕ್ಷ ಎಂ. ಎಲ್. ಕೃಷ್ಣಸ್ವಾಮಿ ಮತ್ತಿತರರು ಹಾಜರಿದ್ದರು.



ವೇದಿಕೆಯಲ್ಲಿ
ಆಸೀನರಾಗಿದ್ದ ಗಣ್ಯರು

ದೊಡ್ಡವರ ಸಣ್ಣ ತಪ್ಪು ಚಿಕ್ಕವರ ದೊಡ್ಡ ತಪ್ಪಿಗಿಂತ ದೊಡ್ಡದು.



ಸಮಾರಂಭದಲ್ಲಿ ಭಾಗವಹಿಸಿದ್ದ ಬಂಧುಗಳು.



ಪ್ರತಿಭಾ ಪುರಸ್ಕಾರ ಪಡೆದ ವಿದ್ಯಾರ್ಥಿಗಳು



ವಿದ್ಯಾರ್ಥಿ ವೇತನ ಪಡೆದ ವಿದ್ಯಾರ್ಥಿಗಳು

ಒಬ್ಬನ ಬಾಯಿ ಮುಚ್ಚಿಸಿದರೆ, ಅವನನ್ನು ಪರಿವರ್ತಿಸಿದಂತಾಗುವುದಿಲ್ಲ.

Registered as News Paper with RNI Reg. No. KARKAN/2008/27013
Postal Reg. No. KA/SK/MYS/86/2015-2017, Posted at Lakshmipuram, Mysore-4 on 7th of every month.

ಹೊಸ ಸದಸ್ಯರು: ಶ್ರೀ/ಶ್ರೀಮತಿ

ಎಮ್. ಎನ್. ಶ್ರೀಧರ, ಎಮ್.ಎನ್. ಸುಧಾಕರ,
ರಾಮಕೃಷ್ಣ, ಪಿ.ಎಸ್. ವೇಣುಗೋಪಾಲ್, ಎನ್.ಎಸ್.
ಅನಂತ, ಜಿ.ಆರ್. ಸುಬ್ರಹ್ಮಣ್ಯ (ಗ.ರಾ.ಸು.), ಗುರುಪ್ರಸಾದ್
ಮತ್ತು ಹೇಮಾ ದೀಕ್ಷಿತ್.

ಹೊಯ್ಸಳವಾಣಿಗೆ ಹೊಸ ಸದಸ್ಯರು: ಶ್ರೀ/ಶ್ರೀಮತಿ

ಎಮ್.ಎನ್. ಶ್ರೀಧರ, ಎಮ್.ಎನ್. ಸುಧಾಕರ,
ಎನ್.ಎಸ್. ಅನಂತ, ಜಿ.ಆರ್. ಸುಬ್ರಹ್ಮಣ್ಯ (ಗ.ರಾ.ಸು.),
ರಾಮಕೃಷ್ಣ.

ನಿರಂತರ ಕಾಣಿಕೆ: ಶ್ರೀ ಶ್ರೀಮತಿ

ಶ್ರೀಯುತ ವಿ.ಕೆ. ವೆಂಕಟರಾಮು	500/-
ಸತೀಶ್ ಕುಮಾರ್	100/-
ಎಸ್. ಕೃಷ್ಣಮೂರ್ತಿ	100/-
ನಾಗಲಕ್ಷ್ಮಿ ಸುಬ್ಬರಾವ್	1000/-

ವಿದ್ಯಾರ್ಥಿ ವೇತನಕ್ಕಾಗಿ ಕಾಣಿಕೆ: ಶ್ರೀ / ಶ್ರೀಮತಿ

ಎಸ್. ರಾಮಪ್ರಸಾದ್	25,000/-
ಎಂ.ಎಸ್. ರಾಮಪ್ರಸಾದ್	5,000/-
ಡಿ.ದಿವಾಕರ್	15, 000/-

ನಮ್ಮ ವೆಬ್‌ಸೈಟ್ ವಿಳಾಸ:
www.hksmysuru.org



ಶಿಸ್ತಿನಿಂದ ಸರತಿ ಸಾಲಿನಲ್ಲಿ ಬಂದು ಭೋಜನ
ಸ್ವೀಕರಿಸಿದ ಬಂಧುಗಳು.

ವಿದ್ಯಾರ್ಥಿಗಳ ಊಟದ ವ್ಯವಸ್ಥೆಗೆ ಕಾಣಿಕೆ:

ಎನ್.ಇ.ವಿ. ರಾಮಾನುಜನ್	3,000/-
ಬಿ.ಎಸ್. ಶ್ರೀಧರಮೂರ್ತಿ	300/-

ಸಂಸ್ಕೃತದಲ್ಲಿ ಅತಿ ಹೆಚ್ಚು ಅಂಕ ಪಡೆದ ವಿದ್ಯಾರ್ಥಿಗೆ ಪ್ರತಿಭಾ ಪುರಸ್ಕಾರ

ಎಸ್. ಶಶಿಧರ	500/-
------------	-------

ಆಷಾಢ ಮಾಸದ ಲಕ್ಷ್ಮೀಪೂಜೆಯ ಪ್ರಸಾದದ ಖರ್ಚು ಭರಿಸಿದವರು:

ಶ್ರೀ ಕೆ. ಆರ್. ಶಿವಶಂಕರ್	5,000/-
------------------------	---------

ಸದಸ್ಯರ ಅವಗಾಹನೆಗೆ

ಹೊಯ್ಸಳವಾಣಿಯಲ್ಲಿ ಪ್ರಕಟವಾಗುವ ಲೇಖನಗಳಲ್ಲಿ
ಅಭಿವ್ಯಕ್ತಗೊಂಡ ವಿಚಾರಗಳು ಹಾಗೂ ಅಭಿಪ್ರಾಯಗಳು
ಕೇವಲ ಅವುಗಳ ಲೇಖಕ / ಲೇಖಕಿಯರದ್ದಾಗಿರುತ್ತವೆ.

ಸಂಘದ ಕಾರ್ಯಾಲಯದ ಸಮಯ

ಬೆಳಿಗ್ಗೆ 10.00 ರಿಂದ ಮಧ್ಯಾಹ್ನ 1.00 ಹಾಗೂ
ಸಂಜೆ 3.00 ರಿಂದ 6.00 ರವರೆಗೆ. ದೂರ: 2330995
(ಭಾನುವಾರ/ರಜಾ ದಿನ ಹೊರತುಪಡಿಸಿ)

ತೆರೆದ ಅಂಚೆ

To,

If not delivered please return to:

Hoysala Karnataka Sangha (R)

888, Narayana Shastri Road

Lakshmipuram, Mysore - 570 004

ಶ್ರೀ ಪಿ. ವಿ. ಭಾರದ್ವಾಜ, ಸಂಪಾದಕರು, ಮುದ್ರಕರು, ಪ್ರಕಾಶಕರು, ಶ್ರೀಮತಿ ಸಂಧ್ಯಾ ನಂದಕುಮಾರ್,
ಸಂಚಾಲಕರು: ಶ್ರೀ ವಿ.ಕೆ. ವೆಂಕಟರಾಮು, ಶ್ರೀ ಟಿ. ಸುಬ್ಬರಾಮಯ್ಯ, ಸದಸ್ಯರು: ದೂರವಾಣಿ: 0821-2330995